

????????????

????????????

????????????????????????????????!



தமிழ்த் தேசியக் கூட்டமைப்பு திருட்டுத்தனமாக உருவாக்கப்பட்ட கட்சி எனச் சாடியுள்ள தமிழர் விடுதலைக் கூட்டணியின் செயலாளர் நாயகம் வீ.ஆனந்தசங்கரி, கூட்டமைப்பு உடனடியாக கலைக்கப்பட வேண்டும் எனவும் குறிப்பிட்டுள்ளார்.

யாழ். ஊடக அமையத்தில் நேற்று (10) நடைபெற்ற பத்திரிக்கையாளர் சந்திப்பிலேயே அவர் இதனைத் தெரிவித்தார். அவர் அங்கு மேலும் தெரிவிக்கையில்,

“தமிழ்த் தேசியக் கூட்டமைப்பு திருட்டுத்தனமான வழியிலேயே உருவாக்கப்பட்டது. அந்தக் கட்சிக்கு தேர்தல் ஆணைக்குழுவில் பதிவு கூட இல்லை. தற்போதைய நிலையில் தமிழ்த் தேசியக் கூட்டமைப்பு கலைக்கப்பட வேண்டும்.

ஏனெனில், தந்தைசெல்வா இறந்து பல வருடங்களின் பின்னரே மாவை சேனாதிராஜா அந்தக் கட்சியைப் பொறுப்பேற்றவர். அதற்கு எவரும் அனுமதி கூட வழங்கவில்லை. மாறாக தமிழீழ விடுதலைப்புலிகளின் அரசியல் துறைப் பொறுப்பாளராக இருந்த சு.ப.தமிழ்ச்செல்வன் அனுமதி வழங்கியே மாவை கட்சியின் பொறுப்பை ஏற்றுகொண்டார்.

இவ்வாறு அனைத்தும் திருட்டுத்தனமாகவே நடைபெற்றது. அதனால்தான் கூட்டமைப்பை உடனடியாக கலைக்க வேண்டும் எனக் கோருகின்றேன்.

மாவை, சம்பந்தன், சுமந்திரன் தவிர்ந்த அனைத்து தரப்புக்களும் தமிழர் விடுதலைக் கூட்டணியில் இணைய முன்வரவேண்டும். பலமான ஒரு கூட்டினை உருவாக்க வேண்டும்.

அதற்காகவே வடக்கு மாகாண முன்னாள் முதலமைச்சர் விக்கினேஸ்வரனை கட்சியின் பொறுப்பை ஏற்குமாறு அழைப்பு விடுத்திருந்தேன். எனினும் அவர் இன்றுவரை முன்வரவில்லை.

மேலும் தற்போது நடைபெற்று முடிந்துள்ள தேர்தலில் சில மோசடிகள் இடம்பெற்றன என குற்றஞ்சாட்டப்படுகின்றது. அவ்வாறான குற்றச்சாட்டு முன்வைக்கப்பட்டாலே நானாக இருந்தால் பதவியை பொறுப்பேற்க மாட்டேன்.

சசிகலா ரவிராஜ் குற்றச்சாட்டினை முன்வைத்து வருகின்றார். அப்படியாயின் எதோ காரணம் இருக்கலாம். ஏதாவது சம்பவங்கள் நடைபெற்றிருக்கலாம் என்ற சந்தேகம் எழுகின்றது.

குறிப்பாக வாக்கு எண்ண ஆரம்பிக்கும்போது உறுப்பினர்கள் உள்ளே அனுமதிக்கப்பட்டிருக்கவில்லை என்று கூறப்படுகின்றது. உண்மைகள் கண்டறியப்பட வேண்டும்” என்றார்.

????????? ?????????????????????? ??????????????????
?????????????????!



“சிறிதரனுக்குத் தலைவர் பதவி கொடுத்தால் அதை நான் ஆதரிப்பேன். தமிழரசின் பொருளாளரும் மாவையின் மகனும் வீடு வீடாகச் சென்று எனக்கெதிராகப் பிரசாரம் செய்தார்கள்” எனத் தெரிவித்த தமிழ்த் தேசியக்

கூட்டமைப்பின் நாடாளுமன்ற உறுப்பினரும் பேச்சாளருமான எம்.ஏ. சுமந்திரன், நானும் சிறிதரனும் தலைவரிடம் போய், “நீங்களும் சேர்ந்து கட்சிக்குள்ளேயே பாரிய சதி செய்தீர்கள். அதனால்தான் சதிகாரர்கள் எல்லோரும் தோற்றிருக்கிறீர்கள். நாங்கள் இருவரும் தான் வென்றிருக்கிறோம். அதை ஞாபகத்தில் வைத்திருங்கள் என்று சொல்லிவிட்டு வந்துள்ளோம் ” எனத் தெரிவித்துள்ளார்.

அவுஸ்திரேலிய, எஸ்பிஎஸ் தமிழ் செய்திப் பிரிவுக்கு வழங்கிய செவ்வியலேயே அவர் இதனைத் தெரிவித்துள்ளார்.

இதுகுறித்து அவர் மேலும் தெரிவித்தவை வருமாறு-

கட்சிக்கு எதிராக எப்போதும் நடந்துகொள்பவன் நான் இல்லை. சக வேட்பாளர்கள் எனக்கு எதிராகப் பிரசாரங்கள் செய்தனர். ஆனால், நான் ஒருபோதும் அவர்கள் போன்று சக வேட்பாளர்களைத் தாக்கவில்லை.

எனக்கு ஆதரவாகப் பேசியவர் சிறிதரன் மாத்திரமே. இதனால் கடைசியில் அவருக்கு எதிராகவும் பிரசாரம் செய்தனர்.

ஆனால், இறுதியில் நானும் சிறிதரனும் தான் வென்றோம். எமக்கெதிராகச் சதி செய்தவர்கள் தோற்றுவிட்டார்கள்.

சுமந்திரனைத் தோற்கடிப்போம் என சக வேட்பாளரின் பத்திரிகையில் தலைப்புச் செய்தியாக வந்தபோது கூட, நான் பத்திரிகையை விநியோகித்தேனே தவிர, அதுகுறித்து பகிரங்கமாக எதையும் பேசவில்லை. இதுகுறித்து தலைவரிடம் கூறினேன். ஆனால் அவர் எதையும் கூறவில்லை.

எனக்கெதிராக யாழ். கிளைத் தலைவரும் பொருளாளருமான கனகசபாவதி மற்றும் தலைவரின் மகனுடன் வீடு வீடாகச் சென்று எனக்கு வாக்களிக்கவேண்டாம் என பிரசாரம் செய்தார்.

இதுகுறித்து நான் தலைவரிடம் பல தடவைகள் கூறியிருந்தேன். நான் இதைத் தேர்தல் முடியும் வரை பகிரங்கமாகக் கூறவில்லை. அதை அப்போது கூறியிருந்தால் நான் தலைவருக்கு எதிராகச் சதி செய்கிறேன் என்று கூறியிருப்பார்கள். இனி நான் அதைக் கூறுவேன். அதற்கான ஆதரங்களும் என்னிடம் உள்ளன.

நானும் சிறிதரனும் தலைவரிடம் போய், “நீங்களும் சேர்ந்து கட்சிக்குள்ளேயே பாரிய சதி செய்தீர்கள். அதனால்தான் சதிகாரர்கள் எல்லோரும் தோற்றிருக்கிறீர்கள். நாங்கள் இருவரும் தான் வென்றிருக்கிறோம். அதை ஞாபகத்தில் வைத்திருங்கள் என்று சொல்லிவிட்டு வந்துள்ளோம்.

இதேவேளை, சரவணபவனுக்கு வேட்பாளருக்கான இடம் கொடுக்கவேண்டாம் என்று நான்தான் கூறினேன். அதற்கான காரணங்களையும் கூறினேன். எவரும் நான் கூறியவை தவறென்று கூறவில்லை.

எனினும், பின்னர் அவர் இனிமேல் அவ்வாறு நடக்கமாட்டார் எனக் கூறி அவருக்கு எனது எதிர்ப்புக்கு மத்தியில் இடம்கொடுக்கப்பட்டது.

மக்கள் தீர்ப்பின்படி சிறிதரனும் நானும் வென்றிருக்காவிட்டால், கட்சி இன்னும் அவமானமான நிலைக்குத் தள்ளப்பட்டிருக்கும். ஒரு ஆசனத்தைப் பெற வேண்டிய நிலைக்கும் தள்ளப்பட்டிருக்கும்.

அதேவேளை, சிறிதரன் கட்சி மறுசீரமைக்கப்படும்போது அனைவரும் விரும்பித் தலைவர் பதவியைத் தமக்குத் தந்தால் ஏற்றுக்கொள்வேன் என்று கூறியுள்ளார். ஆனால், தனக்கு அந்தப் பதவியைத் தரும்படி அவர்

கோரவில்லை.

அப்படி சிறிதரனுக்கு தலைமைப் பதவி கொடுக்கும் சந்தர்ப்பம் ஏற்பட்டால் அதற்கு நான் ஆதரவு வழங்குவேன்.

தேசியப் பட்டியல் அறிவிப்பு முடிவு செய்யப்பட்டுவிட்டது. அதில் இழுபறி எதுவும் இல்லை. அப்படியான செய்திகள் உண்மையானவை அல்ல.” என்றார்.